

பத்ர் போரில் பங்கு பெற்ற ஹஸ்ரத் நபிகள் நாயகம் (ஸல்) அவர்களின் மகத்துவமிக்க சஹாபாக்களின் வாழ்க்கையிலிருந்து ஈமானுக்கு வலுவூட்டக்கூடிய சம்பவங்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அப்யதஹுல்லாஹு தஆலா பின்ஸரிஹில் அஸீஸ்) அவர்கள் இலண்டனிலுள்ள முபாரக் பள்ளிவாசலில் 13 டிசம்பர் 2019 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த குத்பாவில் ஹஸ்ரத் ஹிலால் பின் ரபிய்யா பற்றி கூறி வந்தேன். அதில் தபூக் போர் பற்றி கூறப்பட்டது. ஹஸ்ரத் ஹிலால் பின்தங்கியவர்களில் ஒருவராக இருந்தார்கள். அவர் போரில் பங்கு பெறவில்லை. ஹஸ்ரத் நபிகள் நாயகம் (ஸல்) அவர்கள் திரும்பி வந்தபோது அவர்களின் மீது கோபத்தை வெளிப்படுத்தினார்கள். சிறிய தண்டனையும் கொடுத்தார்கள். இதனால் அந்த மூவரும் மிகவும் நிம்மதியுழந்தனர். இறைவன் முன் குனிந்தவாறு இஸ்திக்ஃபார் மற்றும் தவ்பா செய்தனர். எந்த அளவுக்கு என்றால், அந்த மூவரில் ஹஸ்ரத் ஹிலாலும் அடங்கியிருந்தார். அவர்களுடைய மன்றாட்டம் இறைவனால் ஏற்றுக் கொள்ளப்பட்டது. இவர்களின் மன்னிப்பு குறித்து அல்லாஹ் வசனத்தை இறக்கினான்.

ஹஸ்ரத் நபிகள் நாயகம் (ஸல்) அவர்களுடன் செல்வதற்கு முக்கியத்துவம் தந்தவர்களுள் ஒருவர் ஐத் பின் கைஸ் ஆவார். ஹஸ்ரத் நபிகள் நாயகம் (ஸல்) அவர்கள், நீர் ரோமானியர்களுடன் யுத்தம் செய்ய எங்களுடன் வரமாட்டீரா? என்று அவர்களிடம் கூறினார்கள். அவர் உடனே ஒரு சாக்குப்போக்கை எடுத்து வைத்தார். பெண்களால் எனக்கு பெரும் பிரச்சனை வரும். எனக்கு சில பொறுப்புகள் இருக்கின்றன. எனவே என்னை சோதனையில் போட்டுவிட வேண்டாம் என்று கூறினார். உடனே ஹஸ்ரத் நபிகள் நாயகம் (ஸல்) அவர்கள் அவரை விட்டு விட்டார்கள். அனுமதி வழங்கினார்கள். உடனே அல்லாஹ் ஒரு வசனத்தை இறக்கினான்.

وَمِنْهُمْ مَّنْ يَقُولُ اُنْزِلْنِي وَلَا تَفْتِنْنِي ۚ اَلَا فِي الْفِتْنَةِ سَقَطُوا ۗ وَاِنَّ جَهَنَّمَ لَاجِثَةٌ بِالْكَافِرِينَ

அவர்களில் ஒரு சிலர் கூறுகிறார்: எங்களுக்கு அனுமதி வழங்குங்கள். எங்களைக் குழப்பத்தில் போட்டுவிட வேண்டாம். எச்சரிக்கை அவர்கள் குழப்பத்தில் விழுந்து விட்டனர். நிச்சயமாக நரகம் இந்த மறுப்பவர்களைச் சூழக்கூடியதாக உள்ளது.

மதீனாவிலிருந்து சிரியா செல்லும் வழியில் அபூஹிஸம் பின் தய்யிஹான் உடைய கிணறு இருந்தது. அதன் தண்ணீர் நன்றாக இருந்தது. ஹஸ்ரத் நபிகள் நாயகம் (ஸல்) அவர்கள் அதில் தண்ணீர் அருந்துவதை விரும்பினார்கள். அந்த யூதரின் வீடு நயவஞ்சகர் கூடும் இடமாக இருந்தது. தபூக் போருக்கு ஹஸ்ரத் ரஸூலுல்லாஹ் (ஸல்) அவர்களுடன் செல்வதை அவர்களே தடுக்கின்றனர் என்று ஹஸ்ரத் நபிகள் நாயகம் (ஸல்) அவர்களுக்கு தெரிய வந்தது. ஹஸ்ரத் நபிகள் நாயகம் (ஸல்) அவர்கள் ஹஸ்ரத் அம்மார் பின் யாஸிரை அழைத்து அவர்களிடம் போய் அது குறித்து அவர் யார் என்று விசாரிக்குமாறு கூறினார்கள். அவர்கள் மறுத்தால் நீங்கள் அவர்களிடம் உங்களைப் பற்றி இவ்வாறு செய்தி வந்தது என்று கூறுங்கள் என்று கூறினார்கள். ஹஸ்ரத் அம்மார் அங்கு சென்று சேர்ந்ததும் அவர்கள் அனைவரும் ஹஸ்ரத் நபிகள் நாயகம் (ஸல்) அவர்களிடம் வந்து மன்னிப்பு கேட்டார்கள்.

ஹஸ்ரத் நபிகள் நாயகம் (ஸல்) அவர்களின் வழக்கம் அன்னார் ஒரு பயணத்தில் இருந்து மதீனா திரும்பினால் முதலில் பள்ளிக்குச் சென்று இரண்டு ரக்அத்துகள் தொழுது விட்டு வீடு செல்வார்கள். இதன்படியே தபூக்கிலிருந்து திரும்பியதும் அன்னார் மதீனாவில் சூரியன் உதித்த பிறகுள்ள நேரத்தில் நுழைந்தார்கள். முதலில் பள்ளிக்குச் சென்று 2 ரக்அத்துகள் தொழுதார்கள். தொழுகைக்குப் பின் அன்னார் பள்ளியில் அமர்ந்தார்கள். மக்கள் சந்திக்க வந்தார்கள். அவர்களுடன் வேண்டுமென்றே பின்தங்கி விட்டவர்களும் வந்து சந்தித்தார்கள். அவ்வாறு கூறியவர்கள் ஏறத்தாழ 80 பேர் இருந்தனர்.

ஹஸ்ரத் நபிகள் நாயகம் (ஸல்) அவர்கள், அவர்கள் கூறிய காரணங்களின் உண்மை நிலையை அறிந்திருந்தபோதிலும் இவர்கள் தவறான காரணம் கூறுகின்றனர் என்று அறிந்திருந்தும் கூட அவர்களின் வெளிப்படையான விளக்கங்களை ஏற்றுக் கொண்டு கண்டும் காணாமல் விட்டு விட்டார்கள். பைஅத் வாங்கினார். அவர்களுக்காக பாவமன்னிப்புத் தேடினார்கள். இதுபற்றி முதலிலேயே விபரமாக கூறப்பட்டு விட்டது.

ஹஸ்ரத் ஹிலால் பின் உமைய்யா, ஹஸ்ரத் மராரா பின் ரபி, ஹஸ்ரத் கஅப் பின் மாலிக் போன்றவர்கள் பொய்யான காரணங்கள் கூறவில்லை. ஹஸ்ரத் நபிகள் நாயகம் (ஸல்) அவர்களுடைய கோபத்தை சில நாட்கள் சகித்து வந்தார்கள். மிகவும் அழுது மன்றாடினார்கள். தவ்பா செய்தவாறு இறைவன் முன் குனிந்தார்கள். பிறகு இறைவன் திருக்குர்ஆனில் இவர்களின் மன்னிப்பைக் குறித்து அறிவிப்பு செய்தான்.

ஹுஸூர் அவர்கள் கூறினார்கள்: அடுத்த சஹாபி முராரா பின் ரபி அம்ர் ஆவார். ஹஸ்ரத் முராரா பின் ரபி அம்ரி அன்ஸார் உடைய அவ்ஸ் கோத்திரத்தின் பனூ அம்ர் பின் அவ்ஸ் குடும்பத்தைச் சார்ந்தவர்.

ஹஸ்ரத் முராராவுக்கு பத்ர் போரில் கலந்து கொள்ளும் வாய்ப்பு கிடைத்திருந்தது. இமாம் புகாரி இந்த சஹாபியை தமது சஹாபாக்களின் நிலைமைகளை விவரிக்கும் நூலில் இவரைப் பற்றி இவர் பத்ர் போரில் கலந்து கொண்டவர் என்று கூறுகிறார். ஹஸ்ரத் இப்னு ஹிஷாம் தமது பத்ர் போர் சஹாபிகளின் நூலில் இவரது பெயரை குறிப்பிடவில்லை. இவர் தபூக் போரில் கலந்து கொள்ள முடியாமல் போன மூன்று சஹாபிகளில் ஒருவராவார். இந்த அடிப்படையில் ஹஸ்ரத் முராராவைப் பற்றி தனியாக எதுவும் கூறப்படவில்லை. கஅப் பின் மாலிக் பற்றியே விரிவாக கூறப்பட்டுள்ளது. ஹிலால் பின் உமைய்யாவுடன் சேர்த்து கூறிவிட்டேன். இங்கு மீண்டும் கூற வேண்டிய அவசியம் இல்லை.

அடுத்த சஹாபி உத்பா பின் கஸ்வான். ஹஸ்ரத் உத்பா தாமே கூறுகிறார். ஹஸ்ரத் நபிகள் நாயகம் (ஸல்) அவர்களிடம் முதன்முதலாக இஸ்லாத்தை ஏற்றவர்களுள் ஒருவராவார்.

இப்னு அசீர் கூறுகிறார்: உத்பா அபிஸ்னியாவுக்கு இடம்பெயர்ந்து சென்றபோது 40 வயதாக இருந்தார். இப்னு சாத் அறிவிப்பின்படி இவர் மதீனாவுக்கு ஹிஜ்ரத் செய்யும்போதுதான் இவரது வயது 40 ஆக இருந்தது. எவ்வாறிருப்பினும் அபிஸ்னியாவிலிருந்து மக்காவுக்கு திரும்பி வந்தபோது ஹஸ்ரத் நபிகள் நாயகம் (ஸல்) அவர்களும் மக்காவில் தான் இருந்தார்கள். உத்பா ஹஸ்ரத் நபிகள் நாயகம் (ஸல்) அவர்களுடன் மக்காவில் தங்கியிருந்தார். மிக்தாது உடன் மதீனா செல்லும் வரை அவ்வாறு இருந்தார்.

வானால் செய்யும் ஜிஹாத் தொடர்பான முதல் திருக்குர்ஆன் வசனமாவது, 12 ஸபர் ஹிஜ்ரி 2 –ஆம் ஆண்டு இறங்கியது. வரலாற்றில் இருந்து பாதுகாப்பதற்காக ஹஸ்ரத் நபிகள் நாயகம் (ஸல்) அவர்கள் நான்கு திட்டங்களைத் தீட்டினார்கள். இது சண்டையை தடுப்பதற்கான மிகவும் அரசியல் ரீதியான திட்டமாக இருந்தது என்பதற்கான வெளிப்படையான ஆதாரமாகும். அவை என்னவெனில் அவர்கள் தாமே பயணம் செய்து பக்கத்தில் இருக்கக்கூடிய கோத்திரத்தார்களின் சமாதான ஒப்பந்தம் செய்தார்கள். மதீனாவின் சுற்றுப்புறம் பாதுகாப்பாக இருப்பதற்காக அதனைச் செய்தார்கள்.

இரண்டாவது திட்டம் அன்னார் சிறு சிறு குழுக்களை அனுப்பி மதீனாவுக்கு அக்கம் பக்கத்து ஊர்களுக்கு குறைவிகளின் நட்புக் கோத்திரத்தார் குறித்து அறிந்து வர அனுப்பினார்கள். முஸ்லிம்கள் அறியாமல் இல்லை என்று குறைவிகள் புரிந்து கொள்வதற்காக இதனை செய்தார்கள். இதன் மூலம் மதீனா தீவிர தாக்குதலில் இருந்து தப்பிப்பதற்காகவும் இதனை செய்தார்கள்.

மூன்றாவது திட்டம் என்னவெனில், மதீனா வந்ததும் இந்த குழுக்களை அனுப்பியதற்கு இன்னொரு காரணமாக இருந்தது. இதன் மூலமாக மக்காவுக்கு அருகில் உள்ள பலவீனமான ஏழை முஸ்லிம்களுக்கு மதீனா வந்து சேர வாய்ப்பு ஏற்படுத்தித் தருவதாகும். ஏனெனில் அதுவரை மக்காவில் உள்ளத்தளவில் முஸ்லிம்களாகவும், குறைவிகளின் அநீதிக்குப் பயந்து வெளிப்படையில் வெளிக்காட்ட முடியாமலும் இருந்தார்கள். இவ்வாறு இருக்கக்கூடிய மக்களுக்கு தப்பி வருவதற்கு ஒரு வாய்ப்பு ஏற்படுத்துவதற்காக ஆகும்.

நான்காவது திட்டம், குறைவிகளின் வணிகக் குழுவைத் தடுத்து நிறுத்துவதாகும். அவர்கள் மக்காவிலிருந்து சிரியாவுக்கு சென்று வரும்போது மதீனாவுக்கு அருகிலேயே கடந்து சென்றனர். இவர்கள் எந்த வழியாகச் சென்றாலும் அம்மக்களை முஸ்லிம்களுக்கு எதிராக தூண்டிக் கொண்டே சென்றனர்.

இவ்வாறு ஒரு படை முஸ்லிம்களுக்கு அருகில் கடந்து செல்வது ஒருபோதும் ஆபத்துக்கு அப்பாற்பட்டதல்ல. மூன்றாவது குறைவிகளின் வாழ்வாதாரம் எப்போதும் வணிகத்தின் மூலமே நடந்தது. இந்நிலையில் குறைவிகளின் நடமாட்டம் இந்த அநீதியான செயல்களைத் தடுப்பது ஆகியவை சமாதானத்திற்கு மிகவும் உறுதியான தாக்கத்தை தரக்கூடிய வழியாகும். இல்லையென்றால் வியாபாரத்தின் பாதை அடைபட்டு விடுமே என்று பயப்படுவார்கள். இந்த வகையில் வரலாறு இதற்கு சாட்சி பகர்கிறது. குறைவிகளை சமாதானத்தின் பக்கம் இழுத்து வந்த விஷயம் இவர்களின் வியாபாரக் குழுவைத் தடுத்து நிறுத்தியதேயாகும். இது மிகவும் அறிவார்ந்த ஒரு திட்டமாக இருந்தது.

ஹுஸூர் அவர்கள் கூறினார்கள்: ஹிஜ்ரி இரண்டாம் ஆண்டு ரபிவுல் அவ்வல் மாதத்தின் ஆரம்பத்தில் ஹஸ்ரத் நபிகள் நாயகம் (ஸல்) அவர்கள் தமது நெருங்கிய உறவினராக உபைதா பின் ஹாரிஸ் முத்தல்பியின் தலைமையில் 60–70 பேர் கொண்ட குழுவை அனுப்பினார்கள். இதன் நோக்கமும் குறைவிகளின் தாக்குதலைத் தடுத்து நிறுத்துவதாகவே இருந்தது. ஹஸ்ரத் உபைதா பின் ஹாரிஸ் மற்றும் அவருடன் இருந்தவர்கள் சிறிது தூரம் கடந்தபோது சனிஅத்துல் விதா என்ற இடத்தை அடைந்தார்கள். அங்கு திடீரென்று பார்க்கிறார்கள். அங்கு குறைவிகளின் 200 இளைஞர்களைக் கொண்ட படை ஒன்று இக்ரிமா பின் அபுஜஹில் தலைமையில் முகாமிட்டிருந்தது. இக்குழுவும் ஒன்றையொன்று சந்தித்தது.

பிறகு இணை வைப்பவர்களின் குழு பயந்து ஓடியது. முஸ்லிம்கள் அவர்களைப் பின்தொடரவில்லை. இணை வைப்பவர்களின் படையில் இருவர் மிக்தாத் பின் அமர், உத்பா பின் கஸ்வான் ஆகியோர் இக்ரிமா பின் அபுஜஹில் படையிலிருந்து தப்பி முஸ்லிம்களுடன் வந்து இணைந்து கொண்டனர். அவர்கள் இதற்காகவே குரைஷிகளுடன் வந்தார்கள். சந்தர்ப்பம் பார்த்து முஸ்லிம்களுடன் வந்து இணைந்து கொள்வதற்காகவே வந்திருந்தனர். ஏனெனில் அவர்கள் உள்ளத்தால் முஸ்லிம்களாக இருந்தனர். பலவீனம் இருந்ததால் குரைஷிகளை விட்டு ஹிஜ்ரத் செய்ய முடியவில்லை.

தப்காத்துல் குப்ராவில் ஒரு அறிவிப்பு உள்ளது. குபா என்ற இடத்தில் ஹஸ்ரத் அப்துல்லாஹ் பின் சல்மா அஜ்லானி இடம் தங்கினார்கள். உத்பா மதீனா வந்து சேர்ந்ததும் அபாத் பின் பஷீர் இடம் தங்கினார்கள். ஹஸ்ரத் உத்பா பின் கஸ்வான், ஹஸ்ரத் அபுதிஜானா இருவருக்கும் இடையில் ஹஸ்ரத் நபிகள் நாயகம் (ஸல்) அவர்கள் சகோதரத்துவப் பந்தம் ஏற்படுத்தினார்கள்.

ஹுஸூர் அவர்கள் கூறினார்கள்: உத்பா பின் கஸ்வான் பற்றி இன்னும் சில விஷயங்கள் உள்ளன. அடுத்து குறிப்பிடுவேன். இன்ஷா அல்லாஹ்.

ஹுஸூர் அவர்கள் கூறினார்கள்: இப்போது நான் ஓர் அறிவிப்பு செய்ய விரும்புகிறேன். அல் ஃபஸ்ல் பத்திரிகை இணையதளம் (website) ஒன்றை தொடங்கியுள்ளார்கள். அல் ஃபஸ்ல் பத்திரிகை 106 வருடங்களை நிறைவு செய்த நிலையில் இலண்டனிலிருந்து அல் ஃபஸ்ல் ஆன்லைன் எடிசன் (online edition) தொடங்கப்படுகிறது. இந்த அல் ஃபஸ்ல் 106 வருடங்களுக்கு முன்பு ஹஸ்ரத் முஸ்லிஹ் மவ்லூது (ரலி) அவர்கள் முதல் கல்ஃபத்துல் மஸ்ஹ் (ரலி) அவர்களது அனுமதியுடன் 18 ஜூன் 1913 -ல் தொடங்கினார்கள். பாகிஸ்தான் உருவான பிறகு சில காலம் லாஹூரிலிருந்து வெளி வந்தது. பிறகு முஸ்லிஹ் மவ்லூது தலைமையில் ரவ்வாவில் இருந்து வெளிவந்தது. இந்த புராதன பத்திரிகையான அல் ஃபஸ்ல் இலண்டனிலிருந்து ஆன்லைன் பத்திரிகையாக 13 டிசம்பர் 2019 முதல் ஆரம்பமாகிறது. இது ஜுமுஆவுக்குப் பிறகு தொடங்கப்படும் – இன்ஷா அல்லாஹ்.

ஹுஸூர் அவர்கள் கூறினார்கள்: இரு மர்ஹும்களைப் பற்றி குறிப்பிடுவேன். ஜனாஸா தொழி வைப்பேன். முதலாவது கண்ணியத்திற்குரிய ஸய்யிதா தன்வீருல் இஸ்லாம் சாஹிபா. இவர் மர்ஹுமும் ஹஃபீஸ் அஹ்மது சாஹிப் அவர்களுடைய மனைவியாவார். 7 டிசம்பர் 2019 அன்று தமது 91 -வது வயதில் வஃபாத் ஆகி விட்டார். இன்னாலில்லாஹி வஇன்னா இலைஹி ராஜிவூன்.

அல்லாஹ்வின் அருளால் வஸிய்யத் செய்த பெண். இவரது குடும்பத்தில் தந்தையார் மீர் அப்துஸ் ஸலாம். இவர் ஹஸ்ரத் மஸ்ஹ் மவ்லூது (அலை) அவர்களுடைய கலப்பற்ற சஹாபி ஹஸ்ரத் மீர் ஹிஸாமுத்தீன் சாஹிப் உடைய கொள்ளுப்பேத்தி ஆவார். ஸய்யிது மீர் ஹாமீது அஹ்மது ஷாஹ் சாஹிப் உடைய பேத்தியாவார். ஹஸ்ரத் இரண்டாவது கல்ஃபத்துல் மஸ்ஹ் அவர்களுடைய மருமகள் ஆவார்.

இவர் 1928 -ல் சியால்கோட்டில் பிறந்தார். பிறகு 1948 -ல் இவரது திருமணம் ஹஸ்ரத் மிர்ஸா ஹஃபீஸ் அஹ்மது சாஹிப் அவர்களுடன் நடந்தது. இவ்வாறு இவர் ஹஸ்ரத் இரண்டாவது கல்ஃபத்துல் மஸ்ஹ் அவர்களின் மருமகள் ஆனார். இவருக்கு 1956 முதல் 2008 வரை பல்வேறு காலகட்டங்களில் தலைமையக லஜ்னாவில் பொறுப்பு வகிக்கும் வாய்ப்பு கிடைத்தது. ஹஸ்ரத் இரண்டாவது கல்ஃபத்துல் மஸ்ஹ் அவர்களுடன் அன்பின் தொடர்பு இருந்தது. தஹஜ்ஜூத்தில் அதிக கவனம் செலுத்துபவர்.

இவரது பணியாளர் கூறுகிறார்: இவர் வஃபாத் ஆகும் அந்த இரவில் 3.00 மணிக்கு எழுந்து தஹஜ்ஜூத் தொழுது விட்டு உறங்கினார். அதே நிலையில் வஃபாத் ஆகிவிட்டார்.

அல்லாஹ் இவர் மீது மன்னிப்பின் நடைமுறையைக் காட்டுவானாக. கருணை காட்டுவானாக. தகுதிகளை உயர்த்துவானாக.

இரண்டாவது நமது மர்ஹுமா சிஸ்டர் ஹாஜா சுக்ரா நூரியா சாஹிபா உடையது. இவர் 1 டிசம்பர் 2019 அன்று வஃபாத் ஆனார். இன்னாலில்லாஹி வ இன்னா இலைஹி ராஜிவூன்.

இவர் 1927 -ல் பிறந்தார். ஆரம்ப காலத்தை வாஷிங்டன் டி.சி -யில் கழித்தார். 1979 -ல் கனவில் திருக்குர்ஆன் வார்த்தை மற்றும் கலிமா ஷஹாதத்தையும் பார்த்தார். பிறகு இஸ்லாம் மற்றும் அஹ்மதிய்யத் தான் உண்மை என்று உறுதி ஏற்பட்டது. உடனே அவர் பைஅத் செய்தார். கிலாஃபத்திற்கு கண்ணியமளிப்பவர். தொழுகையை ஜமாஅத்துடன் பேணுபவர். அல்லாஹ் இவருடன் மன்னிப்பு மற்றும் கருணையின் நடைமுறையைக் காட்டுவானாக. இவரது தகுதியை உயர்த்துவானாக. சேவையில் உந்தப்பட்டு பணி செய்யக்கூடிய, பற்று, களங்கமின்மை மிக்க இன்னும் நிறைய மக்களை அல்லாஹ் ஜமாஅத்திற்கு வழங்குவானாக.

மொழியாக்கம்: முஅல்லிம் நிஸாமுத்தீன்